



கலைஞர்
100
1924 - 2023

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருகு: 82 - ஒலி: 134 - திருவள்ளூர் ஆண்டு 2054 - மார்ச்சு 8 - ஞாயிறுக்கிழமை 24 டிசம்பர் 2023 - சென்னை 12 பக்கங்கள் Established: 10.8.1942 - Volume: 82 - Issue 134: Thiruvalluvar Year - 2054 - Margazhi 8 - Sunday 24 December 2023 - Chennai 12 Pages ₹ 5.00

எண்ணூர் பகுதியில் எண்ணெய்க் கசிவினால் பாதிக்கப்பட்ட

9 ஆயிரம் குடும்பங்களுக்கு ரூ.8.68 கோடி நிதி!



முதலமைச்சர் மு.க.ஸ்டாலின் அவர்கள் நேற்று (23.12.2023) தலைமைச் செயலகத்தில், இந்து தமிழ் திசைப் பதிப்பகத்தால் தயாரிக்கப்பட்டுள்ள தந்தை பெரியார் அவர்களைப் பற்றிய தொகுப்பு நூலான “என்றும் தமிழர் தலைவர்” என்ற நூலை வெளியிட்டார். உடன் இந்து தமிழ் திசைப் பதிப்பகத்தின் உதவி ஆசிரியர் ஆதி வள்ளியப்பன், தலைமைச் செயல் அலுவலர் சங்கர் சுப்பிரமணியன், தலைமை உதவி ஆசிரியர் திருமதி சசித்ரா மகேஸ்வரன், மேலாளர் இன்பராஜ ஆகியோர் உள்ளனர்.

நிவாரணப் பொருள்கள் வழங்கிய

கேரள உடன்பிறப்புகளின் அன்புக்கு நன்றி!

முதல்வர் மு.க.ஸ்டாலின் வலைதளப் பதிவு!

சென்னை, டிச. 24-
தமிழ்நாட்டுக்கு நிவாரணப் பொருள்கள் வழங்கிய கேரள உடன்பிறப்புகளுக்கு நன்றி தெரிவித்து முதல்வர் மு.க.ஸ்டாலின் அவர்கள் சமூக வலைதளப் பக்கத்தில் பதிவிட்டுள்ளார்.

தமிழ்நாட்டு மக்களுக்கு நிவாரணப் பொருட்களை வழங்கிய கேரள உடன்பிறப்புகளுக்கு முதலமைச்சர் மு.க.ஸ்டாலின் அவர்கள் நன்றி தெரிவித்து வெளியிட்ட சமூக வலைதளப் பதிவு வருமாறு :
கனமழையால் பாதிக்கப்பட்ட தமிழ்நாட்டு மக்களுக்கு கேரள

மாநில சகோதர, சகோதரிகள் நிவாரணப் பொருட்களை அனுப்பி வைத்ததற்காக, தமிழ்நாடு முதலமைச்சர் மு.க.ஸ்டாலின் அவர்கள், “கேரள உடன்பிறப்புகளின் அன்புக்கு நன்றி” என்று தனது சமூக வலைதளத்தில் பதிவிட்டு நன்றியை தெரிவித்துக் கொண்டார்.

ஒன்றிய அரசின் தேசிய பேரிடர் நிவாரண நிதியில் இருந்து நிதி தந்தது போல அடித்துப் பேசுவதா?

தமிழ்நாடு மக்கள் மீது கொஞ்சமாவது அக்கறை வைத்து நிதியைத் தாருங்கள்!

ஒன்றிய நிதி அமைச்சருக்கு - அமைச்சர் உதயநிதி ஸ்டாலின் வலியுறுத்தல்!

சென்னை, டிச. 24-
இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் விடுத்த சமூக வலைதளப் பதிவொன்றில், “ஆண்டுதோறும் ஒதுக்கப்படும் மாநில பேரிடர் நிவாரண நிதியைத் தந்து விட்டு, ஏதோ ஒன்றிய அரசின் தேசிய பேரிடர் நிவாரண நிதியிலிருந்து தந்தது போல, ஒன்றிய நிதி அமைச்சர் அடித்துப் பேசுவதா?” எனக் கேள்வி எழுப்பியுள்ளார்.



அளித்த வரிப்பணத்தைத்தானே கேட்கிறோம்” என்று கூறினேன். என் பேச்சில் மரியாதை சற்று குறைவாக இருந்ததாக அப்போது சிலர் வருத்தப்பட்டார்கள். அடுத்தநாளே, “மாண்புமிகு ஒன்றிய அமைச்சர் அவர்களுடைய அப்பா வீட்டுப்

நிதியைத் தாருங்கள் மரியாதைக்குரிய மாண்புமிகு ஒன்றிய நிதி அமைச்சர் அவர்களே!
இவ்வாறு, அப்பதிவில் உதயநிதி ஸ்டாலின் அவர்கள் குறிப்பிட்டுள்ளார்.

பணத்தைக் கேட்க வில்லை” என்று அவர்கள் கோரியபடியே மிகுந்த ‘மரியாதையுடன்’ கேட்டுக்கொண்டேன்.
ஆனாலும், ஒன்றிய நிதியமைச்சர் திருமதி. நிர்மலா சீதாராமன் அவர்கள், “பாஷை” குறித்து இன்று பாடமெடுத்துள்ளார்கள்.
மீண்டும் சொல்கிறேன்: ஒன்றிய நிதியமைச்சர் திருமதி. நிர்மலா சீதாராமன் அவர்களின் ‘மரியாதைக்குரிய’ அப்பா வீட்டுப் பணத்தை நாம் கேட்கவில்லை. தமிழ்நாட்டு மக்கள் செலுத்திய வரிப்பணத்தில் இருந்து தமிழ்நாடு அரசு கோரிய பேரிடர் நிவாரண நிதியைத்தான் கேட்கிறோம்.

வழக்கமாக ஆண்டுதோறும் ஒதுக்கப்படும் மாநில பேரிடர் நிவாரண நிதியைத் தந்து விட்டு, ஏதோ ஒன்றிய அரசின் தேசிய பேரிடர் நிவாரண நிதியில் இருந்து தந்தது போல அடித்துப் பேச வேண்டாம். நாங்கள் எவ்வளவு வேண்டுமானாலும் ‘மரியாதை’ தருவதற்குத் தயாராகவே இருக்கிறோம் - தமிழ்நாட்டு மக்கள் மீது கொஞ்சமாவது ‘அக்கறை’ வைத்து

அமைச்சர் உதயநிதி ஸ்டாலின் அவர்களின் சமூக வலைதளப் பதிவு வருமாறு:-
யாரிடம் எப்படிப் பேச வேண்டும் என்று தந்தை பெரியார் - பேரறிஞர் அண்ணா - முத்தமிழறிஞர் கலைஞர் - கழகத் தலைவர் முதலமைச்சர் அவர்கள் எங்களுக்கு நன்றாகவே சொல்லிக் கொடுத்துள்ளார்கள்.
சிலரிடம் அண்ணாவைப் போல சிலரிடம் கலைஞரைப் போல - சிலரிடம் கழகத் தலைவரைப் போல பேசுகிறோம். எனினும், குறிப்பிட்ட சிலரிடம், பெரியார் வழியில்தான் பேசியாக வேண்டியிருக்கிறது.
வெள்ள பாதிப்புக்காக கழக அரசு நிவாரண நிதி கேட்டால், “நாங்கள் என்ன ஏ.டி.எம்.ஆர்” என ஒன்றிய அமைச்சர் ஒருவர் கூறியதாக செய்தியாளர் எழுப்பிய கேள்விக்கு, ‘அவர் அப்பா வீட்டுப் பணத்தைக் கேட்கவில்லை. தமிழ்நாட்டு மக்கள்

முதல்வர் மு.க.ஸ்டாலின் உத்தரவு!

சென்னை, டிச. 24-
“மிக்கஜாம்” புயலின் போது பெய்த கனமழை காரணமாக எண்ணூர் முகத்துவாரப்பகுதியில், சென்னை பெட்ரோ கெமிக்கல் நிறுவன வளாகத்திலிருந்து வெள்ள நீரோடு கலந்து வெளிவந்த எண்ணெய் கசிவினால் பாதிக்கப்பட்ட மக்களுக்கு 8 கோடியே 68 இலட்சம் ரூபாய் நிவாரணம் வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

இதுகுறித்து தமிழ்நாடு அரசின் செய்திக்குறிப்பில் கூறப்பட்டிருப்பதாவது:-

கொசுந்தலை ஆற்றில் எண்ணூர் முகத்துவாரப் பகுதியில் கடந்த 05.12.2023 அன்று ஏற்பட்ட எண்ணெய்க் கசிவினை அகற்றிட தமிழ்நாடு அரசு துரித நடவடிக்கைகளை மேற்கொண்டது. இந்நிகழ்வில் காட்டுக்குப்பம், சிவன்படைக்குப்பம், எண்ணூர் குப்பம் முகத்துவாரகுப்பம், தாழங்குப்பம், நெட்டுக்குப்பம், வ.உ.சி நகர், உலகநாதபுரம் மற்றும் சத்தியவாணி முத்து நகர் ஆகிய கடலோர மீனவக் கிராமங்களில் நிறுத்தி வைக்கப்பட்டிருந்த மீன்பிடிப் படகுகள் மற்றும் மீன்பிடிவலைகளில் ஏற்பட்ட கசிவினால் பாதிக்கப்பட்ட மீன்பிடிப் படகுகளை சரிசெய்திட படகு ஒன்றுக்கு தலா ரூ.10,000 வீதமும் - மொத்தம்

3 கோடி ரூபாய் அரசினால் ஒப்பளிக்கப்பட்டதைத் தொடர்ந்து இந்நிவாரணத் தொகை, பாதிக்கப்பட்ட மீனவர்களின் வங்கிக் கணக்கில் வரவு வைக்கப்பட்டு வருகிறது.

மேலும் இக்கிராமங்களைச் சார்ந்த மீனவர்கள் எண்ணெய்க் கசிவினால் மீன்பிடித் தொழிலுக்குச் செல்ல இயலாததால் அவர்களின் வாழ்வாதாரமும் பாதிக்கப்பட்டது. இதைக் கருத்தில் கொண்டு, முதலமைச்சர் மு.க.ஸ்டாலின் அவர்களால் “வெள்ளத்தால் பாதிக்கப்பட்ட குடும்பங்களுக்கு 6 ஆயிரம் ரூபாய் வழங்கப்படும்” என அறிவிக்கப்பட்டு, அத்தொகையும் ஏற்கனவே பாதிக்கப்பட்ட குடும்பங்களுக்கு வழங்கப்பட்டுள்ளது.

மீனவர்களின் வங்கிக் கணக்கில் வரவு!

இதனைத் தொடர்ந்து கூடுதலாக, எண்ணெய்க் கசிவினால் வாழ்வாதாரம் பாதிக்கப்பட்ட மேற்கண்ட மீனவக் கிராமங்களைச் சார்ந்த 2,301 குடும்பங்களுக்கு நிவாரணத் தொகையாக தலா ரூ.12,500 வீதமும் - மேலும் எண்ணெய்க் கசிவினால் பாதிக்கப்பட்ட 787 மீன்பிடிப்படகுகளைச் சரிசெய்திட படகு ஒன்றுக்கு தலா ரூ.10,000 வீதமும் - மொத்தம்

இந்நிவாரணத் தொகை, பாதிக்கப்பட்ட குடும்பங்களுக்கு அவர்களது வங்கிக் கணக்கில் நேரடியாக வரவு வைக்கப்படும். எனவே, மிக்கஜாம் புயல் கனமழையினால் ஏற்பட்ட எண்ணெய்க் கசிவினால் பாதிக்கப்பட்ட 9,001 குடும்பங்களுக்கு 8 கோடியே 68 இலட்சம் ரூபாய் வழங்கிட முதலமைச்சர் மு.க.ஸ்டாலின் அவர்கள் உத்தரவிட்டுள்ளார்கள்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

தென் மாவட்ட மக்களை மீட்டெடுப்பதில்

தமிழ்நாடு அரசு போர்க்கால அடிப்படையில் செயல்படுகிறது!

முதல்வர் மு.க.ஸ்டாலின் சமூக வலைதளத்தில் பதிவு!

சென்னை, டிச. 24 -
கனமழையால் பாதிக்கப்பட்ட தென் மாவட்டங்களை தமிழ்நாடு அரசு போர்க்கால அடிப்படையில் மேற்கொண்டு வருவது

குறித்து முதலமைச்சர் மு.க.ஸ்டாலின் சமூக வலைதளப் பதிவு வருமாறு :-
பெருமழையால் கடுமையாகப் பாதிக்கப்பட்டுள்ள தென் மாவட்ட மக்களின் உடல்நலனை உறுதி

செய்திட மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் தலைமையில் 2,500க்கும் மேற்பட்ட மருத்துவ முகாம்கள் நடத்தப்பட்டு வருகின்றன.

அதேபோல் உழவர்களின் வாழ்வாதாரங்களை மீட்டெடுத்து அவர்களது நலன் காத்திட வேளாண்மை - உழவர் நலத் துறை அமைச்சர் எம்.ஆர்.கே. பன்னீர்செல்வம் களப்பணியில் ஈடுபட்டுள்ளார்.

அதோடு 6 நாட்களாக 10 பொறுப்பு அமைச்சர்களும், நாடாளுமன்ற/ சட்டமன்ற உறுப்பினர்கள், உள்ளாட்சிப் பிரதிநிதிகள் களத்தில் இருந்து மக்கள் இயல்பு வாழ்க்கைக்குத் திரும்புவதை உறுதிசெய்து வருகின்றனர்.

தலைமைச் செயலாளர் அவர்களும் பாதிக்கப்பட்ட மாவட்டங்களில் தங்கியிருந்து அரசு அதிகாரிகளுடன் இணைந்து மீட்பு மற்றும் நிவாரணப் பணிகளை ஒருங்கிணைத்து வருகிறார். தென் மாவட்ட மக்களை மீட்டெடுப்பதில் அரசு மிகுந்த கவனம் செலுத்தி வருகிறது.


இவ்வாறு முதல்வர் மு.க.ஸ்டாலின் அவர்கள் தனது சமூக வலைதளப் பதிவில் குறிப்பிட்டுள்ளார்.

50வது நினைவு தினம்: சென்னை அண்ணா சாலையில் உள்ள

தந்தை பெரியார் திருவுருவச் சிலைக்கு - இன்று கழகத் தலைவர் முதல்வர் மு.க.ஸ்டாலின் மாலை அணிவித்து மரியாதை!

கழகப் பொதுச் செயலாளர் துரைமுருகன் - பொருளாளர் டி.ஆர்.பாலு - முன்னணியினர் பங்கேற்பு!

சென்னை, டிச. 24-
புகுத்தறிவுப் பகலவன் தந்தை பெரியார் அவர்களின் 50வது நினைவு நாளான இன்று (24.12.2023 ஞாயிறுக்கிழமை) காலை 10.30 மணி அளவில் சென்னை, அண்ணா சாலையில் (சிம்சன் அருகில்) அமைக்கப்பட்டுள்ள தந்தை பெரியார் அவர்களின் திருவுருவச் சிலைக்கு தமிழ்நாடு முதலமைச்சர், கழகத் தலைவர் மு.க.ஸ்டாலின் மற்றும் பொதுச்செயலாளர் துரைமுருகன், பொருளாளர் டி.ஆர்.பாலு மற்றும் முதன்மைச் செயலாளர், துணைப் பொதுச் செயலாளர்கள் உள்ளிட்ட கழக முன்னணியினர் மாலை அணிவித்து மரியாதை செலுத்துகிறார்கள்.



நே.சிற்றரசு

செயலாளர், சென்னை மேற்கு மாவட்ட தி.மு.க.